

Staliniň kölegesi

Category: Goşgular, Kitapcy
написано kitapcy | 23 январа, 2025
Staliniň kölegesi

STALINIŇ KÖLEGESI

Basyp gelýär, töwerekden abanyp,
Basyp gelýär, gözellikden gabanyp.
Meňzäp, doly gara ýagly çelege,
Mynjyradyp gelýär gara kölege.

Gül-gülälek.
Çemenzarlyk
Parhy ýok!
Hökümdarlyk – ine oňa nyrhy ýok!
Depelejek çagalaryň arlygyn;
Iliň-günüň
Göz guwanjyn – barlygyn!

Höküm etjek.
Pitjiň atjak.
Gara päl!
Ýer ýüzüne duman düşäp,
Dolansady gara şal!
Gorkup gezsın,
Ürküp gezsın,
Bolsun hemme waý-da-dat!
Iňe oňa, ine oňa,
 ine gerek zat!

Gazanjyny sorasyn il, telim-telim
bükülip.

Gasyn-gasyn,
Mürreýilsin
Limon ýaly sykylyp!

Ogşalmadyk,
Sypalmadyk,
Söýgi mährin bilmedik
Ene üçin dünýä inip,
Emma ene bolmadyk
Gözi goçak,
Ýyly gujak
Zenanlar!
Aglasynlar,
Eñresinler,
Uzak gije, daňdanlar!
Gündiz bolsa işlesinler.
Çokunsynlar бүkүlip,
Ömürleri geçsin olaň şänik deýin
çakylyp!

Iňe oňa, ine oňa,
ine gerek zat!

Ýürekleri ýanyp duran,
Ol ojaryň közi deý
Hoş niýetli,
Hem gaýratly
Şu topragyň ýazy deý
Ýigitleri niçe-niçe
Bassa ýene gara keçe!
Bassa ýene mynjyratsa,
Göge galsa pitjiň atsa!
Iňe oňa, ine oňa,
ine gerek zat!

Diňe şonuň gözi bilen,
Diňe şonuň sözi bilen
Pyntyk ýarsa – çykça ýaprak!
Islän wagty ak don geýse,
Ol öňünde eñräp toprak!
Iňe oňa, ine oňa,
ine gerek zat!

Häzir boluň!
Häzir boluň!
Öňem bizi bu kölege
GULAG diýlen,
Halys doýlan
Dykdy ahryn o "çelege".

Ýene-de oň agzy açyk,
Ýapmandyrlar gapysyn.
Biçip, dikip,
Geýdirerler atalaryň güpbüsin!
Gülün döküp, eňremänkä badamlar,
HÄZIR BOLUŇ,
HÄZIR BOLUŇ, ADAMLAR!

Atageldi GARAYEW.

"Edebiýat we sungat" gazetini, 1991 ý.

Goşgular